

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī indrōpadiṣṭam
॥ śrī mahālakṣmīkavacam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī mahālakṣmīkavacam ॥

asya śrīmahālakṣmī kavacamantrasya brahmā ṛṣiḥ,
gāyatrī chandah, mahālakṣmīrdēvatā,
mahālakṣmī prītyartham japē viniyōgaḥ ॥

indra uvāca

samastakavacānāṃ tu tējasvi kavacōttamam |
ātmarakṣaṇamārōgyaṃ satyaṃ tvaṃ brūhi gīṣpatē ॥ 1 ॥

śrīgururuvāca

mahālakṣmyāstu kavacaṃ pravakṣyāmi samāsataḥ |
caturdaśasu lōkēṣu rahasyaṃ brahmaṇōditam ॥ 2 ॥

brahmōvāca

śirō mē viṣṇupatnī ca lalāṭamamṛtōdbhavā |
cakṣuṣī suviśālākṣī śravaṇē sāgarāmbujā ॥ 3 ॥

ghrāṇaṃ pātu varārōhā jihvāmānmāyarūpiṇī |
mukhaṃ pātu mahālakṣmīḥ kaṇṭhaṃ vaikuṇṭhavasīnī ॥ 4 ॥

skandhau mē jānakī pātu bhujau bhārgavanandinī |
bāhū dvau draviṇī pātu karau harivarāṅganā ॥ 5 ॥

vakṣaḥ pātu ca śrīrdēvī hṛdayaṃ harisundarī |
kukṣiṃ ca vaiṣṇavī pātu nābhiṃ bhuvanamātrkā ॥ 6 ॥

kaṭiṃ ca pātu vārāhī sakthinī dēvadēvatā |
ūrū nārāyaṇī pātu jānunī candrasōdarī || 7 ||

indirā pātu jaṅghē mē pādau bhaktanamaskṛtā |
nakhān tējasvinī pātu sarvāṅgaṃ karuṇāmayī || 8 ||

brahmaṇā lōkarakṣārthaṃ nirmitaṃ kavacaṃ śriyaḥ |
yē paṭhanti mahātmānastē ca dhanyā jagattrayē || 9 ||

kavacēnāvṛtāṅgānāṃ janānāṃ jayadā sadā |
mātēva sarvasukhadā bhava tvamamarēśvari || 10 ||

bhūyaḥ siddhimavāpnōti pūrvōktaṃ brahmaṇā svayam |
lakṣmīrharipriyā padmā ētan nāmatrayaṃ smaran || 11 ||

nāmatrayamidaṃ japtvā sa yāti paramāṃ śriyam |
yaḥ paṭhētsa ca dharmātmā sarvān kāmān avāpnuyāt || 12 ||

|| iti śrī mahālakṣmīkavacaṃ samāptam ||